

ሰንበት ዘጸባሕ

መዝሙር፡

ጎሐ ጸባሕ፥ አምላኪያ ኄር...

(ካብ 28 ነሐስ ክሳብ ዮሐንስ ጎህ ነግሠ ጸባሕ መብረቕ ብርሃን መዓልቲ) ይብሃል።

ንባባት፡ ሮሜ፡ 13፡1-ፍ፡ 1ጴጥ 2፡2-11
ግ.ሐ. 27፡33-ፍ፡ ማቴ 4፡12-17

ሰብከት፡ እስመ ኅቤክ አጸሊ. አግዚኦ፥ በጸባሕ ሰምዓኒ ቃልዮ፥
በጸባሕ እቀውም ቅድሚክ ወአስተርኢ ለከ።

መዝሙር ንኹሉ አምላኽ ዝገበረልና ሓልዮት ክገልጽ እንከሎ ከምዚ እናበልና ክንጸሊ የዘኻኸረና “ኦ ሕያዋይ አምላኽይ ብትንሣኤኻ ኣተንሰኢ ንሰምካ ከኽብር ከይርሰዎ ንሰኻ ንጸባሕን ንወጋሕታን ሠሪዕካ ንምድሪ ካብ ፍረ ተግባርካ ተጽግባ ስለ ዘሎኻ ዓይኒ ኹሉ ሰብ ኣባኽ ተሰፋ ይገብር፤ ኦ መሓሪ ሰምካ ወትሩ ክቡር እዩ፤ ኦ ጎይታ ሰንበት ዐይኒ ኹሉ ፍጡር ኣባኽ ተሰፋ ይገብር ብቃል ትእዛዝካ ዝናም እተውርድ መን እዩ ከማኻ ንምሕረት ኢድካ እትዘርግሕ ንልምነካን ንምሕጽነካን አሎና። ኦንጉሠ ሰላም መድኃኔ ዓለም ሰላምካ ሃብና” ይብል።

ሕይወትና ኣብ አምላኽ መሰረት ገሩ ክጉዓዝ እንከሎ ሓጎስ ተሰፋ ቅሳነት አልኦ። ሰብ ምስ ቀሰነ ፍጥረቱን ትርጉም ተፈጥሮን ስለ ዘለሊ ክጋገ ወይ ከኦ ካልኦ ጉዕዞ ክጉዓዝ አይክእልን እዩ። እዋናት ክረምቲ ንአምላኽ ብዝያዳ ክነለልዮ ይሕግዘና። ኩሉ ብዝተፈላለዩ ፍረን ዕምባባን ከምኡ ወሓይዝ ክውሕዙ ጎሶታት ብዕምባባ ተሸሊሞም ሰብ ፍረ ማሕረሱ ክሓፍስ ብተሰፋ ክጸበ ክትርኢ ከሎኻ ናይ አምላኽ ጸጋን ሓልዮትን ክንርኢ ይሕግዘና። ንጋሆ ናባኻ ክጸሊ ከሎኹ ሰምዓኒ ኣብ ቅድመኻ እቐውምን እርአዮካን አሎኹ እሞ ሰምዓኒ ዝበለ መዘምር ዳዊት ሎሚ እውን ኣብ ቅድሚኻ አምላኽ ክንቀውም እሞ ኣነኹ ቀረባካ አሎኹ ንበሎ።

ማቴዎስ ወንጌላዊ ኣብ ናይ ሎሚ ዘንብብናዮ ኢየሱስ ኣብ ገሊላ ክስተምህር ከም ዝጀመረ ይነግረና። ነቲ ህዝቢ ኣብ መንጉኡ ተረኺቡ ከስተምህር ጀሚሩ ይብላና። ትንቢት ኢሳያስ 8፡23-9፡1 እናጠቐሰ ሰብከቱ ነቲ ኣብ ከባቢ ዝነበሩ ኣሕዛብ ከይተረፉ ከም ዝሰበኸ ይነግረና። እዚ ከባቢ ብ734-721 ብአሲርያውያን ከም ዝተወረን ክፋል ናይ ህዝቢ ኣይሁድ ካብ ዓዲ ከም ዝተፈናቐለን ብዙሓት ወጻእተኛታት ኣብ መንግሥም ከም ዝመጹን ዝተሓወሱን ከም ዝገዝእዎምን ከምልክት ኢሉ ኣሕዛብ ዝነበሩሉ ገሊላ እናበለ ይጠቐስ። ማቴዎስ ብእግዚአብሔር ንዝተገልጸሉ ከመልክት እንከሎ እቲ ናይ ኢሳያስ ትንቢት ሎሚ ከም ዝተፈጸመ ገሩ ይገልጻ። እዚ ብጊዜ ኢሳያስ ዝዓነወን ዝተበታተነን ሎሚ እቲ መጀምርያ ብርሃን ክርስቶስን ትምህርቱን ዝቐበል ኮይኑ። ኣብዚ ናይ ነብይ ትርጉም ብንጹር ክንርኢ ንኽእል። ነቢይ ኣበሳሪ ሰላምን መንገዲ አምላኽን ኮይኑ ንኹሉ ተሰፋ ኣብ አምላኽ ክኸውን ይነግረና።

ኢየሱስ ሰብከቱ መንግስቲ አምላኽ ከም ዝቐረበን ዕብዮቱን ገሊጹ። ከምቲ ዮሐንስ መጥመቕ ዝበሎ ንመንግስቲ አምላኽ ብንሱሓ ክቐበልዎ ይዕድም። መንግስቲ አምላኽ ክትቐበል ዮሐንስን ኢየሱስን ከም ቀንዲ ግድነታት ዘቐረብዎን ንሱሓን ምጽጳትን እዩን። ነዘን ክልተ ሓሳባት አፍደገ መንግስቲ አምላኽ ኮይነን ንረኽበን። ንዚኤን ተግባራዊ ዝገብር ካብ አምላኽ ርሑቕ አይኮነን።

ኣብ ብሉይ ኪዳን ብምልኡ ከም ንርእዮ ምልኪ አምላኽ ንደቂ ሰብ ከም ቀንዲ ዓላማ እዩ። ሰብ ብአምላኽ ክውነንን ኣለዎ ካልኦ ዋኒን ክገብር ሕጊ አምላኽ አይኮነን፤ ምልኪ አምላኽ ክብሃል እንከሎ ጭቆና ወይ ቆጽጽር ማለት አይኮነን ምንጪ ሕይወትና ዝኾነ አምላኽ ካብኡ

እንተ ተፈለገ ንመውት ካልእ ጎዳኢ ገዛኢ ንገብር ስለዚ አምላኽ ዋናና ክንገብር ማለት እዩ። ኢየሱስ ኒዘ ክስተምህረና ኢሉ አም መንገና ተረኺቡ ስለዚ ናይ አምላኽ መንግስቲ ኣብ መንገና ምርካብ ምልክቲ ኣብኡ ከም ዝተፈጸመ ይነግረና። ንሱ መንግስቲ አምላኽ ናይ ፍቕሪን ቅድስናን ምጳኢ እምበር ግጉይ ርድኢት ከይውሃቦ ገሊጹልና። ምስ አምላኽ ዘሎና ርክብ ምሉእ ክኸውን እሞ ናቱ ክንከውን ካልእ ባሕርይ ከይገፈጥር ክንቃለስ ከም ዝግብእና ብብሩህ መድኃኒና ይነግረና።

ኣብ መንግስቲ አምላኽ ብምሉእ ክንሳተፍ ኹልና ብዘይ ፍልልይ ዕዲማት ኢና። መአዲ መንግስቲ አምላኽ ኣብዚ ምድሪ እዚ ጀጫኖ ናቱ መለክዕን መለልይን ነገራት አልኦ። ነዚ ናይ መንግስቲ አምላኽ መለልይታት ፈሊና ክንፈልጦ ግቡእና እዩ። መስዋዕቲ ቅዳሴ ናይ ኩሉ እምነትናን ማእከል መለክዒ እዩ። ኣብኡ ነቲ ገንሽል ሓጢአትና ዝኾነ መስዋዕቲ ናብ ሰማያዊ አቦና ምእንቲ ርእሰናንን መስዋዕትን ገርና ነቕርቦ። ኣብዚ ብዘይ አፈላላይ ኩሎም ይሳተፉ። ማለት ድኻታት፣ ዝሓዘኑ፣ ዝጠመዩ፣ ገበርቲ ሰላም ። መአዲ ድሕነት ደረት የብሉን ኩሉ ክሳተፎ ዘግብኦ እዩ። ተልእኮ ኢየሱስ ንኹሉ ፍጡር ከድሕን እዩ ነዚ ኸአ ኣብ ምጅማር ስብከቲ ገሊጹልና።

ዓመት ተወዲኡ ዓመት ክትክኦ ኣብ ምጨረሽታ ሰንበት በጺሕና አሎና። ዓመትና ከመይ አሕሊፍናዮ። ከም ክርስትያን አበናይ ወዲቕና አበናይክ ንቅድሚት ሰጉምና ከመይ ሓሊፋ ዓመተ ማርቆስ መለልይኦ እንታይ ነበረ ኢልና ሕልናና ክንሓትት ግቡእ እዩ። ምክሪ ምስ አምላኽ ክንአቱ ናይ ሰባት ጠባይን ተግባራትን ርኢናዮን ንርእዮን አሎና ሰብ ክበታተን ቤተክርስትያን ክዝሕል ቤት አምላኽ ክዝኸትም ዝደልዩ አይወሓዱን ስለዚ ንሱሓ የድልዩና አሎ ምእንቲ ሰብ ዘይኮነ ንድሕነት ርእሰና። ሥጋዊ መንፈስ ዘሸነፈና ውሑዳት አይኮናን መገዲ አምላኽ አፈራሪህካ ዝቕየር አይኮነን ከከም ዕድመና እምብኦር ንነሳሕ ሽቡ ሓዲስ ዓመት ክነብዕል ኢና። ኣብ አምላኽ ክትምለስ ምጅምርያ ዘድሊ ምልኪ ርእሰኻ እዩ ንርእሱ ዘይመልኽ ንአምላኽ ክቕርብ ክጸግሞ እዩ። ርእሱ ዝመለኽ ግድለቱን ሓጢአቱን ክርኢ አይክኸብዶን እዩ።

ነዚኤን ተሪፈናና ዘለዎ መዓልታት ከም ሱባኤ ተጠቐምና ንሱሓ ንእቶ ሽቡ አምላኽ ክበረቐና እዩ ዝአቱ ዘሎ ዓመትና ናይ ሰላም ምርድዳእ ከምኡ ንዝያዳ ክርስትያንዊ ሓልፍነትና ለቢስና ንአምላኽን ሰብን ዘሓጉስ ክገብረልና እምብኦር ንለምኖ ንጸሊ ኣብ ሕቕፊ ማርያም ተመሊስና ምስ ወድኹ ዕረቕኒ ንዝሓልፈ ውድቀተይ ምሕረት ልምንለይ ንድሕሪ ሕጂ እሙን ኮይነ ክቕጽል አስገይኒ ንበላ።

ዕዉት ምቕርራብ ንሓዲስ ዓመትን ብዓል ቅዱስ ዮውሓንስን ይግበረልና።

አባ ንጉሠ ፍሥሓ

5/9/2010
(ነሓስ 30 2002 ዓ.ም)